

अप

ज्ञेयाः परेऽपि बहवोऽपराधाः सदसंमतेः ।  
आचारैः शास्त्रविहितनिषिद्धातिक्रमादिभिः” ॥३॥  
अथापराधप्रमनं ।

“संवत्सरस्य मध्ये च तीर्थे शौकरके मम ।  
कृतोपवासः स्नानेन गङ्गायां शुद्धिमाप्नुयात् ॥  
मधुरायां तथाप्येवं सापराधः शुचिर्भवेत् ।  
अनयोस्तीर्थयोरङ्गे यः सेवेत् सुकृती नरः ॥  
सहस्रजन्मजनितानपराधान् जहाति सः” ।  
स्नादे ।

“अहन्यहनि यो मर्त्यो गीताध्यायन्तु संपठेत् ।  
द्वात्रिंशदपराधैस्तु अहन्यहनि मुच्यते” ॥

अत्र कर्त्तिकमाहात्म्ये ।

“तुलस्या कुरुते दत्तु शालग्रामशिलाचर्चनं ।  
द्वात्रिंशदपराधांश्च क्षमते तस्य केशवः” ॥  
तत्रैवान्यत्र ।

“द्वादश्यां जागरे विष्णोर्व्यः पठेत्तुलसीस्तवं ।  
द्वात्रिंशदपराधानि क्षमते तस्य केशवः ॥  
यः करोति हरेः पूजां कृष्णशस्त्राङ्कितो नरः ।  
अपराधसहस्राणि नित्यं हरति केशवः” ॥  
इति श्रीहरिभक्तिविलासे च विलासः ॥

अपराहः, णे, (अहः अपरः एकदेशिसमासः,  
समाप्तान्तः टच्, अहःस्थाने अज्ञादेशः ।) शेषं  
अहः । दिनशेषभागः । इत्यमरः ।

(“रामाणां रमणीयतां विदधति ग्रीष्मापराह्णगमे”  
इति अमरशतके ।

“तथा आद्रस्य पूर्वाह्णदपराहो विशिष्यते” ।  
इति मनुः ।) विकाल इति भाषा । तस्य मेदाः ।  
दिधा विभक्तदिनस्य शेषभागः ॥ त्रिधा विभ-  
क्तदिनस्य तृतीयभागः ॥ स तु त्रिंशदण्डदिन-  
माने विंशतिदण्डात् परं दण्डदण्डं यावत् । पञ्चधा  
विभक्तदिनस्य चतुर्थभागः । स तु अष्टादश-  
दण्डात् परं षड्दण्डं यावत् । इति अतिस्मृती ॥

अपराहृतनं, त्रि, (अपराह्णे भवम् सप्तम्येकवच-  
नान्त अपराह्ण + च्यु तुट्, “स्वकालतनेषु काल-  
नाम्न इति” पठ्ते अलुक् ।) अपराह्णभववस्तु ।  
अपराह्णजातं । इति सिद्धान्तकौमुदी ॥

अपराहृतनं, त्रि, (अज्ञोऽपरः एकदेशिसमासः,  
तत्र भवम् अपराह्णे + च्यु तुट्, “स्वकालतनेषु  
कालनाम्न” इति पठ्ते अलुक् ।) अपराहृतनं ।  
इति सिद्धान्तकौमुदी ॥

अपरिकलितः, त्रि, (परि + कल् + कर्मणि क्तः,  
ततो नञ्समासः ।) अज्ञातः । अदृष्टः । यथा,—  
“अपरिकलितपूर्वः कश्चमत्कारकारी  
स्फुरति मम गरीयानेष माधुर्यपूरः ।  
अयमहमपि हन्त प्रेक्ष्य यं लुब्धचेताः  
सरभसमुपभोक्तुं कामये राधिकेव” ॥  
इति ललितमाधवः ॥

अपरिच्छिन्नं, त्रि, परिच्छेदशून्यं । परिपूर्वच्छेदधातोः  
कर्त्तरि क्ते नञ्समासः ॥

अपरिच्छिन्नं, त्रि, (परि + छिद् + क्त ततो नञ्-  
समासः ।) परिच्छेदरहितं । असीम । बहिरन्तर-  
शून्यं । यथा,—“किञ्च परिच्छिन्नस्य गीडे पक्षादे-

अप

रिव प्रवेशो भवेत् तव त्वनाहतत्वात् अपरि-  
च्छिन्नत्वेन बहिरन्तरभेदो नास्ति कुतः प्रवेशः” ।  
इति श्रीधरस्वामी ॥

अपरिपक्वं, त्रि, परिपाकरहितं । किञ्चित्पक्वं ।  
परिपूर्वपचधातोः कर्त्तरि क्ते तस्य वत्वे चस्य च  
कत्वे परिपक्वं ततो नञ्समासः ॥

अपरिमितं, त्रि, (परि + मा + क्त, ततो नञ्-  
समासः ।) परिमाणरहितं । मानतुलासंख्याशून्यं ।  
यथा,—“अपरिमिता भुवास्तनुभूतो यदि सर्व-  
गतास्तर्हि न शास्यतेति नियमो भ्रुवनेतरथा” ।  
इति श्रवध्यायः ।

अपरिस्नानं, णे, (परि + स्ना + क्त तस्य नत्वं,  
ततो नञ्समासः ।) रक्तास्नानरुद्धः । इति राज-  
निर्घण्टः ॥ स्नानिरहिते वाचलिङ्गः ॥ (नूतनः ।  
अपरिशुष्कः । निर्मलः ।)

अपरिष्कारः, णे, (“संप्रत्ययेभ्यः करोतौ भृषणे  
इति” सुङागमः ।) परिष्काराभावः । अनि-  
र्मलत्वं । तद्वति त्रि । परिपूर्वच्छेदधातोर्भावे घञि  
नञ्समासः ।

अपरिष्कृतं, त्रि, अमार्जितं । अनिर्मलं । अभूषितं ।  
अनलङ्कृतं । परिपूर्वच्छेदधातोः कर्मणि क्ते नञ्-  
समासः । यथा,—

“मलपूतिसमायुक्तस्रग्ध्रविष्णुचपिच्छिन्नं ।  
रेतोनिष्ठैवमानाभिः खवद्भिरपरिष्कृतं” ॥  
इति कालिकापुराणे ५६ अध्यायः ॥

अपरिहार्यं, त्रि, (परि + ह + कर्मणि क्त, ततो  
नञ्समासः ।) अपरिहरणीयं । अव्याप्यं । यथा,  
“जातस्य हि भ्रूवो मृत्युर्भुवं जन्म मृतस्य च ।  
तस्मादपरिहार्यैर्धृते न त्वं शोचितुमर्हसि” ॥  
इति श्रीभगवद्गीता ॥

अपरूपं, त्रि, (अपहृष्टं रूपं कर्मधारयसमासः ।)  
अपहृष्टरूपं । विद्वतरूपं । अपोपसर्गेश रूप-  
शब्दस्य वज्रग्रीहिसमासः ॥ कर्मधारयसमासे  
क्ती ॥ लोके तु आश्चर्यमिति प्रसिद्धं ॥

अपरेद्युः, [स्] व्य, (अपरस्मिन् दिवसे दिवसस्य  
रद्युशदेशः) । अपरेऽङ्गि । अपरदिने । इत्य-  
मरः ॥ (“पूर्वैद्युरपरेद्युर्वाह्यजकर्मण्युपस्थिते निम-  
न्तयेत विप्रान् वै” इति स्मृतिः ।)

अपर्णा, स्त्री, (नास्ति पर्षं तपस्यायां पर्षमक्षग-  
हत्तिर्वा यस्याः सा, टाप् ।)  
दुर्गा । इत्यमरः ॥

(“स्वयं विशीर्षुमपसृष्टत्तिता  
परा हि काष्ठा तपसस्तया पुनः ।  
तदप्यपाकीर्णमतः प्रियंवदा  
वदन्त्यपर्षेति च तां पुराविदः” । इति कुमारस-  
म्भवे ।)

पञ्चशून्ये त्रि ॥

अपर्याप्तं, त्रि, (परि + आप् + क्त, नञ्समासः ।)  
पर्याप्तिशून्यं । असीम । असमर्थः । यथा,—  
“अपर्याप्तं तदस्माकं बलं भीष्माभिरक्षितं ।  
पर्याप्तं त्विदमेतेषां बलं भीमाभिरक्षितं” ॥  
इति श्रीभगवद्गीता ॥

अप

अपर्युषितं, स्त्री, (परि + वस् + क्त, नञ्समासः ।)

अयुष्टं । सदोभवं । यथा नारसिंहे,—

“अपर्युषितनिष्कन्दैः प्रोक्षितैर्जन्तुवर्जितैः ।

स्त्रीयारामोद्भवैर्वापि एष्यैः संपूजयेद्धरिः” ॥

इत्याङ्गिकाचारतत्त्वम् ॥

अपर्वदण्डः, णे, (अपर्वः पर्वरहितः ग्रन्थिशून्य  
इति यावत् दण्डः कर्मधारयः ।) रामशरदण्डः ।  
इति राजनिर्घण्टः ॥

अपलं, स्त्री, (अपलाति अपराक्रमणं गृह्णाति ऐन,  
अप + ला + करणे क । नास्ति पलं मांसं यस्य  
सः, मांसशून्यं ।) कीलकं । इति शब्दमाला ॥  
पलशून्ये त्रि ॥

अपलपनं, स्त्री, अपलापः । अपोपसर्गात् लपधातो-  
र्भावे अनट् प्रत्ययः । (पाणिनिमते तु अप + लप् +  
भावे ल्युट् ।)

अपलापः, णे, (अप + लप् + भावे घञ् ।) सतोऽप्य-  
सत्त्वेन कथनं । ज्ञातस्य गोपनं । तत्पर्यायः ।  
२ निष्ठुतिः । ३ अपङ्गुतिः । ४ अपङ्गवः । ५ निष्ठवः ।  
इति शब्दरत्नावली ॥ प्रेम । इति । मेदिनी ॥

अपलाधिका, स्त्री, (अप + लप् + भावे एवुल् ।)  
दृष्ट्या । इति हेमचन्द्रः ॥

अपवनं, स्त्री, (अपहृष्टं कृत्रिमत्वात् अल्पत्वाच्च वनं  
कर्मधारयः ।) उपवनं । कृत्रिमवनं । इति  
हेमचन्द्रः ॥

अपवरकः, णे, (अपत्रियन्ते लोकाः सम्भज्यन्तेऽत्र,  
अप + व + “ग्रहवृत्तिनिष्ठिगमश्च” इति अप्,  
ततः स्वार्थे कन्, अथवा अप + व + क्रादिभ्यः  
संज्ञायां वुन् तस्य चकः ।) अन्तर्गृहं । तत्पर्यायः ।  
२ गर्भागारं ३ वासौकः ४ शयनास्पदं । इति  
हेमचन्द्रः ॥ (“दीपोऽपवरकस्यान्तर्वर्त्तते तत्रभा-  
वहिः” ।)

अपवर्गः, णे, (अपवृज्यते संसारः मुच्यतेऽनेन, अप  
+ वृज् + घञ् कुलं ।) मोक्षः । त्यागः । क्रिया-  
वसानसाफल्यं । कर्मफलं । इति विश्वमेदिन्यौ ॥

क्रियान्तः । कार्यसमाप्तिः । इति जटाधरो रत्ना-  
वली च ॥ पूर्णता । इति धरणी ॥ (निर्वाणं ।  
सुक्तिः । “अपवर्गमहोदयार्थयोर्भुवमंशाविव धर्म-  
योगतौ” इति रघुवंशे । समाप्तिः । शेषः ।  
अवसानं । “क्रियापवर्गेऽनुजीवितात्कृताः कृत-  
ज्ञतामस्य वदन्ति-सम्पदः” । इति भारविः ।)

अपवर्जनं, णे, (अप + वृज् + भावे ल्युट् ।) दानं ।  
मोक्षः । त्यागः । इति मेदिनी ॥

अपवादः, णे, (अप + वद् + भावे घञ् ।) आज्ञा ।  
निन्दा । तत्पर्यायः । अवर्गः २ आक्षेपः ३  
निर्वादः ४ परीवादः ५ उपक्रोशः ६ जुगुप्सा ७  
कुत्सा ८ गर्हणं ९ इत्यमरः ॥ (वचनीयं । “लोका-  
पवादाद्वयं” इति नीतिशतके । “दिव्यामपि  
हि वैदेह्यां सापवादो यतो जनः” । “हा कथं  
सीतादेव्या ईदृशमचिन्तनीयं जनापवादं देवस्य  
कथयिष्यामि” । इति उत्तरचरिते । आज्ञा ।  
अनुमतिः । आदेशः । “ततोऽपवादेन पताकिनी-  
पतेश्चचाल निर्हादवती महासमूः” । इति भार-